

“Tannem mhaka obhixek kela: Goribank bori khobor diunk” (Lk 4:18)

(Gonvllik Vixoia voir sondexkarank xibiram)

Mr. Yeshudas Muttu
Bhag. Juzechi Igorz, Usgao

“Tannem mhaka obhixek kela: Goribank bori khobor diunk” (Lk 4:18), ho vixoi poilech pavtt aikolo tednam zaitea zannamnim chitlem, hem voros goribank bhettoilam. Ani Gorib konn? Zanche lagim duddu nant tim gorib, oxem choddxea zannacho somoz. Aplem **Gonvllik chitti** vorvim amcho Arsbisp Saib Filipe Neri Ferrão amkam ho vixoi iskuttaun sangta ani amchea monacho goir-somoz pois korta.

Hea gonvllik vorsacho vixoiacho odik kholaien somoz amchea Dev-Sondexkarank mellunk, Göychea Kristi Dhorm Xikovnechea Kendran tacher Xibir, chear suvatancher ghoddun haddlem; **Navelim** (Our Lady of Rosary Xallechea Vosreant, 8ver Julaiche), **Margao** (Fatima Convent Xallechea Vosreant, 15ver Julaiche), **Mapusa** (St. Mary’s Xallechea Vosreant, 29ver Julaiche) ani **Old Goa** (Pastoral Institute – St. Pius X, Agostache 19ver). Zaitea Dev – Sondexkaramni hea xibiramni umedin ani urben vantto ghetlo. Him xibiram Fr. Maverick Fernandes ani Fr. Savio Fernandes hannim choloilim. Survatek, Fr. Romeu Godinho, hannem Dotonichea Kendrachea kuttumbachea nanvan soglleank ievkar dilo. Up – Sonchalok, Fr. Savio J. Pinto hannem magnnem kelem. Hea Xibirant Gonvllik chittin dilolea ek – ek mud’deacher spoxtt korun xikovnn dili. Prostavna, Goribanchi Kallji ghetolo Dev, Jezu gorib ani goribam khatir, Goribanchi Kallji ghetoli Povitr Sobha ani Povitr Sobhechem somajik kar’ia hea chear mukhell bhaganchi somzomni thoddkean dili. Khori goribi, mon’xache hok’k ani amche ghott’nmacher akant hacher chodd bhar diun niti khatir ami sodanch mukhar sorunk zai mhonn sanglem. Goribi, nhoich duddvache vatten, punn bhavnachi goribi, somajik goribi, otmik vatten goribsann hancher aplea ulovpam vorvim uzvadd ghatlo. Sangatan vaur kelear amchean hea vorsacho Gonvllik vixoi amchea kornnea udexim vevharant ghalunk zata mhonn sanglem. Aplem ulovp zalea uprant, amchea dor eka firgojechea vorsavollichea kariakroman, hea vorsacho Gonvllik vixoi jieunk kosle kariakrom ghatla ho proxn sogllea Dev –Sondexkaramni dovorlo. Veg – vegllea firgojentlea sondexkaramni zaite aple vichar vanttlem ani ho vixoi koxem porim jieunk zata tem sanglem. Dekhik **Duddvam vatten**: dor mhoinneak apleak unnem korun danam *miller*-an ghalop ani nimannem kodden goribank diunk, *fund raising activities* korun, *Food bank* korun, *goribank* sodanch vapor kortat teo vastu konna lagim ghoddona taka ekleak tori Podvi (*Graduation*) mello-sor duddvancho adhar favo korun; **Bhavna vatten**: Dotonichea bhurgea lagim uloun – tachea ghara bhett diun, tachi dusrech bhaxen vagnukechem karonn sodun kaddunk; **Sirvis nastanam jietat tanche vatten**: Sorkar *contract* nokri diun *permanent post* bhorinastam dovortat ani lok ogeponnan onit bhogtat. Zaiti xiklolim asun pasun tankam sirvis favo te porim mellonam, ekthaim zaun nixed marun. Uprant, vixoiacher adarlolem ek nattkulem, Vernachem Firgojent sogllea mukhar dovorlem. Xevottak, Dotonichea Kendracho Sonchalok,

Fr. Romeu Godinho, hannem kaim kollouneo sangleo, sondexkarank dhin'vaslim ani axirvad dilo.